

പതിനാലാം കേരള നിയമസഭ

പതിനാറാം സമ്മേളനം

2019 നവംബർ 05, ചൊവ്വ

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

ധനകാര്യവും കയറും വകുപ്പുമന്ത്രി

വ്യവസായവും സ്പോർട്സും യുവജനകാര്യവും വകുപ്പു മന്ത്രി

വൈദ്യുതി വകുപ്പുമന്ത്രി

സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി

ആദായ നികുതി പരിധിയിൽ നിന്നും സഹകരണ സംഘങ്ങളെ ഒഴിവാക്കുന്നതിന് നടപടി

*181. ശ്രീ.പി.കെ.ബഷീർ

„ പി.ഉബൈദുള്ള

„ എൻ .എ.നെല്ലിക്കുന്ന്

„ ടി. വി. ഇബ്രാഹിം : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

(എ) സഹകരണ സംഘങ്ങളിൽ നിന്നും ഒരു സാമ്പത്തിക വർഷം ഒരു കോടി രൂപയ്ക്കു മുകളിൽ പണമായി പിൻവലിക്കുമ്പോൾ രണ്ടു ശതമാനം ആദായ നികുതിയായി നൽകണമെന്ന കേന്ദ്ര നിർദ്ദേശ പ്രകാരം കേരളത്തിലെ സഹകരണ സംഘങ്ങൾ ഒരു വർഷം നൽകേണ്ട തുക എത്രയാണെന്ന് കണക്കാക്കിയിട്ടുണ്ടോ; വിശദാംശം അറിയിക്കുമോ;

(ബി) ആദായ നികുതി പരിധിയിൽ നിന്നും സഹകരണ സംഘങ്ങളെ ഒഴിവാക്കുന്നതിന് സർക്കാർ സ്വീകരിച്ചു വരുന്ന നടപടികൾ വിശദമാക്കുമോ?

സഹകരണ സംഘങ്ങളിലെ ആദായ നികുതി വകുപ്പ് കടന്നുകയറ്റം

*182. ശ്രീ.വി. ജോയി

„ എം. സ്വരാജ്

„ ജോൺ ഫെർണാണ്ടസ്

„ സി.കൃഷ്ണൻ : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) ദാരിദ്ര്യ ലഘൂകരണം, ദുർബല ജനവിഭാഗങ്ങളുടെ ഉന്നമനം തുടങ്ങിയ വികസന ലക്ഷ്യങ്ങളോടെ പ്രവർത്തിക്കുന്ന സഹകരണ പ്രസ്ഥാനത്തെ തകർക്കുന്ന തരത്തിൽ നിയമവിരുദ്ധമായി ആദായ നികുതി വകുപ്പ് കടന്നുകയറുന്നത് അവസാനിപ്പിക്കാൻ നടത്തിവരുന്ന ഇടപെടലുകൾ അറിയിക്കാമോ;
- (ബി) 2007-ൽ കൊണ്ടുവന്ന ഭേദഗതി പ്രകാരം പ്രാഥമിക കാർഷിക വായ്പാ സംഘങ്ങളെയും പ്രാഥമിക സഹകരണ കാർഷിക ഗ്രാമ വികസന ബാങ്കുകളെയും ആദായ നികുതി നിയമത്തിന്റെ പരിധിയിൽ നിന്ന് ഒഴിവാക്കിയിട്ടും ആദായ നികുതി വകുപ്പ് നടത്തുന്ന കടന്നുകയറ്റവും ജില്ലാ ബാങ്കുകളിൽ നിന്ന് പണം പിൻവലിക്കാൻ നികുതി ഈടാക്കുന്ന അന്യായ വ്യവസ്ഥയും കേന്ദ്ര ധനമന്ത്രിയുടെ ശ്രദ്ധയിൽപ്പെടുത്തിയിരുന്നോ;
- (സി) കോർപ്പറേറ്റുകളെ സംരക്ഷിക്കാൻ ലക്ഷക്കണക്കിന് കോടി രൂപ നികുതിയിളവ് നൽകുന്നതിന് താൽപര്യമെടുക്കുന്ന കേന്ദ്രസർക്കാരിനോട് എല്ലാ സഹകരണ സംഘങ്ങളെയും ആദായ നികുതിയിൽ നിന്നൊഴിവാക്കാൻ ആവശ്യപ്പെട്ടുവോ;
- (ഡി) ഇത്തരം പ്രതിസന്ധികൾക്കിടയിലും സഹകരണ പ്രസ്ഥാനത്തെ ശക്തിപ്പെടുത്താൻ സർക്കാർ നടത്തുന്ന പ്രവർത്തനങ്ങൾ വിശദമാക്കാമോ?

ശബരിമല തീർത്ഥാടനം സുഗമമാക്കുന്നതിന് പദ്ധതി

*183. ശ്രീ.എം. മുക്കേഷ്

ശ്രീമതി.പി. അയിഷാ പോറ്റി

ശ്രീ.ഐ.ബി. സതീഷ്

„ രാജ്യ എബ്രഹാം : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) ഈ വർഷത്തെ മണ്ഡലകാല-മകരവിളക്ക് തീർത്ഥാടനം സുഗമമായി നടത്തുന്നതിന് വേണ്ട നടപടികൾ സ്വീകരിച്ചിട്ടുണ്ടോ;
- (ബി) കഴിഞ്ഞ വർഷം ശബരിമല ക്ഷേത്രത്തിനുള്ളായ വരുമാനക്കുറവ് കണക്കിലെടുത്ത് പ്രത്യേക തുക അനുവദിക്കാൻ തീരുമാനിച്ചിട്ടുണ്ടോ; എങ്കിൽ എത്ര തുകയാണെന്ന് അറിയിക്കുമോ;
- (സി) ശബരിമല തീർത്ഥാടനം സുഗമമാക്കുന്നതിനായി കേന്ദ്രസർക്കാർ എന്തെങ്കിലും സഹായം ലഭ്യമാക്കിയിരുന്നോ;
- (ഡി) ഇടത്താവള സമുച്ചയങ്ങൾ നിർമ്മിക്കുന്നതിന് പദ്ധതി ആവിഷ്കരിച്ചിട്ടുണ്ടോ; എങ്കിൽ പദ്ധതിയുടെ നിലവിലെ സ്ഥിതി അറിയിക്കാമോ?

പ്രതിരോധരംഗത്തും പൊതുമേഖലയിലും സ്വകാര്യവൽക്കരണത്തിനുള്ള കേന്ദ്ര നീക്കം

*184. ശ്രീ.എ. എൻ. ഷംസീർ

„ എസ്.ശർമ്മ

„ കെ.ജെ. മാക്സി

„ കെ.ഡി. പ്രസേനൻ : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പ് മന്ത്രി സദയം മറുപടി നൽകുമോ:

- (എ) കേന്ദ്ര സർക്കാർ പ്രതിരോധ രംഗത്തുൾപ്പെടെയുള്ള പൊതുമേഖലാ വ്യവസായ സ്ഥാപനങ്ങൾ സ്വദേശിയെന്ന കപട മൂഢാവാക്യമുയർത്തി വിദേശികൾ ഉൾപ്പെടെയുള്ള കോർപ്പറേറ്റുകൾക്ക് കൈമാറി സ്വകാര്യവൽക്കരണം തീവ്രമാക്കുന്നത് സംസ്ഥാനത്തിന്റെയും രാജ്യത്തിന്റെയും താല്പര്യങ്ങൾക്ക് ഹാനികരമാകുമെന്ന് കരുതുന്നുണ്ടോ;
- (ബി) രാജ്യസുരക്ഷയെ കരുതി ദേശസാൽക്കരിച്ച പെട്രോളിയം കമ്പനികളിൽ പ്രമുഖമായതും പ്രതിവർഷം പതിനാലായിരം കോടിയിലധികം രൂപ ലാഭമുണ്ടാക്കുന്നതുമായ ഭാരത് പെട്രോളിയം കോർപ്പറേഷൻ കേവലം നാൽപ്പതിനായിരം കോടി രൂപയ്ക്ക് സ്വദേശ-വിദേശ കോർപ്പറേറ്റുകൾക്ക് കൈമാറാനുള്ള നീക്കത്തിൽ നിന്ന് പിന്മാറാൻ കേന്ദ്രസർക്കാരിനോട് ആവശ്യപ്പെടുമോ;
- (സി) കൊച്ചിൻ റിഫൈനറി വിദേശികൾ ഉൾപ്പെടെയുള്ള സ്വകാര്യ മേഖലയ്ക്ക് കൈമാറുന്നത് തന്ത്രപ്രധാനമായ വ്യവസായം നഷ്ടപ്പെടുത്തുന്നതുകൊണ്ടുണ്ടാകുന്ന ഭീഷണിയോടൊപ്പം റിഫൈനറിയോടനുബന്ധമായി പതിനായിരത്തിലധികം പേർക്ക് തൊഴിൽ ലഭ്യമാകാവുന്ന പെട്രോ കെമിക്കൽ ഹബ്ബ് സൃഷ്ടിക്കുകയെന്ന സംസ്ഥാനത്തിന്റെ താല്പര്യവും ഹനിക്കപ്പെടുന്നത് കണക്കിലെടുത്ത് സംസ്ഥാന സർക്കാർ വേണ്ട ഇടപെടൽ നടത്തുമോ എന്നറിയിക്കാമോ?

ഉജ്ജീവനി പദ്ധതി

*185. ശ്രീ.കെ.വി.അബ്ദുൾ ഖാദർ

പ്രൊഫ.കെ.യു. അരുണൻ

ശ്രീ.കാരാട്ട് റസാഖ്

„ പി.കെ. ശശി : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പു മന്ത്രി സദയം മറുപടി നൽകുമോ:

- (എ) കഴിഞ്ഞ വർഷത്തെ പ്രളയത്തിൽ തകർന്ന വ്യാപാര വ്യവസായ സ്ഥാപനങ്ങളെ സഹായിക്കുന്നതിനായി നടത്തിയ പ്രവർത്തനങ്ങൾ എന്തൊക്കെയാണെന്ന് അറിയിക്കാമോ;
- (ബി) വ്യവസായ വാണിജ്യ കേന്ദ്രം നടപ്പാക്കി വരുന്ന ഉജ്ജീവനി പദ്ധതിയുടെ വിശദാംശം നൽകാമോ; എത്ര പേർക്ക് പദ്ധതിയുടെ ആനുകൂല്യം നൽകിയെന്നതിന്റെ കണക്ക് ലഭ്യമാണോ; എങ്കിൽ വെളിപ്പെടുത്തുമോ;
- (സി) പ്രളയ പുനരുദ്ധാരണം, പ്രളയ പുനർനിർമ്മാണം, പുനർജ്ജനി എന്നീ പദ്ധതികളുടെ വിശദാംശവും പ്രസ്തുത പദ്ധതികൾ വഴി കൈവരിച്ച നേട്ടവും അറിയിക്കാമോ?

പാലക്കാട് ഇൻസ്റ്റിറ്റ്യൂഷൻ ലിമിറ്റഡിന്റെ കൈമാറ്റം

*186. ശ്രീമതി ഗീതാ ഗോപി

ശ്രീ.സി. ദിവാകരൻ

„ ജി.എസ്.ജയലാൽ

„ മുഹമ്മദ് മുഹസിൻ പി. : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പു മന്ത്രി സദയം മറുപടി നൽകുമോ:

- (എ) കേന്ദ്ര പൊതുമേഖലാ സ്ഥാപനമായ ഇൻസ്ട്രുമെന്റേഷൻ ലിമിറ്റഡിന്റെ പാലക്കാട് യൂണിറ്റ് സംസ്ഥാന സർക്കാർ ഏറ്റെടുക്കുന്നതിന് നീക്കമുണ്ടോ; വ്യക്തമാക്കുമോ;
- (ബി) ഇൻസ്ട്രുമെന്റേഷൻ ലിമിറ്റഡിന്റെ രാജസ്ഥാനിലെ കോട്ട യൂണിറ്റ് നഷ്ടത്തിലായപ്പോൾ സ്വകാര്യവൽക്കരിച്ചതുപോലെ പാലക്കാട് യൂണിറ്റ് നഷ്ടത്തിലായപ്പോൾ സ്വകാര്യവൽക്കരിക്കാതിരിക്കാൻ ഈ യൂണിറ്റ് സ്വതന്ത്രമാക്കി ഏറ്റെടുക്കുന്നതിന് സംസ്ഥാന സർക്കാർ സന്നദ്ധത കാട്ടിയിട്ടും നാളിതുവരെ കൈമാറ്റം ചെയ്യാത്തത് യൂണിറ്റ് സ്വകാര്യവൽക്കരിക്കുന്നതിനുള്ള കേന്ദ്ര താല്പര്യങ്ങൾക്ക് വിരുദ്ധമായതുകൊണ്ടാണോ; വ്യക്തമാക്കുമോ;
- (സി) പാലക്കാട് ഇൻസ്ട്രുമെന്റേഷൻ ലിമിറ്റഡ് സംസ്ഥാന സർക്കാരിന് കൈമാറുന്നതിനായി ധാരണാപത്രം ഒപ്പ് വച്ചശേഷം കൈമാറ്റം വൈകിപ്പിക്കുന്നതിന് കേന്ദ്ര സർക്കാർ എന്തൊക്കെ തടസ്സവാദങ്ങൾ ഉന്നയിക്കുന്നു എന്നറിയിക്കുമോ; വിശദവിവരം നൽകുമോ?

കേരള ടൂറിസം സംരംഭകത്വ ഫണ്ട്

*187. ശ്രീ.ജോൺ ഫെർണാണ്ടസ്

,, റ്റി.വി.രാജേഷ്

,, ഒ. ആർ. കേള

,, സജി ചെറിയാൻ : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) ടൂറിസം രംഗത്ത് നൂതന ആശയങ്ങൾ നടപ്പാക്കുന്നതിനും പ്രത്യക്ഷമായും പരോക്ഷമായും കൂടുതൽ തൊഴിലവസരങ്ങൾ സൃഷ്ടിക്കുന്നതിനുമായി കേരള ടൂറിസം സംരംഭകത്വ ഫണ്ടിന് രൂപം നൽകിയിട്ടുണ്ടോ;
- (ബി) പുത്തൻതലമുറ സംരംഭകരെ ഈ രംഗത്തേയ്ക്ക് ആകർഷിക്കുന്നതിനും പുതിയ പദ്ധതികൾ നടപ്പാക്കാനുള്ള ഉപദേശങ്ങളും നിർദ്ദേശങ്ങളും മാനേജ്മെന്റ് വൈദഗ്ദ്ധ്യവും ലഭ്യമാക്കുന്നതിനും എന്തെല്ലാം നടപടികളാണ് സ്വീകരിച്ചിട്ടുള്ളത്;
- (സി) പദ്ധതികൾക്ക് പ്രവർത്തന വേഗതയും കാര്യക്ഷമതയും ഉറപ്പാക്കുന്നതിനും അവ സമയബന്ധിതമായി പൂർത്തീകരിക്കുന്നതിനും എന്തെല്ലാം നിർദ്ദേശങ്ങളാണ് നൽകിയിട്ടുള്ളതെന്ന് വ്യക്തമാക്കുമോ?

തോട്ടഭൂമിയിലെ ഖനനം

*188. ശ്രീ.ടി.എ.അഹമ്മദ് കബീർ

,, എൻ. ഷംസുദ്ദീൻ

,, എൻ .എ.നെല്ലിക്കുന്ന്

,, സി.മമ്മൂട്ടി : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പ് മന്ത്രി സദയം മറുപടി നൽകുമോ:

- (എ) തോട്ടഭൂമിയിൽ ഖനനം പാടില്ലെന്ന സുപ്രീംകോടതി വിധി നടപ്പാക്കിയാൽ സംസ്ഥാനത്തെ ഒട്ടേറെ ക്വാറികൾക്ക് പ്രവർത്തിക്കാൻ കഴിയില്ല എന്ന സാഹചര്യം പരിശോധിച്ചിട്ടുണ്ടോ;
- (ബി) 1964 ലെ ഭൂപതിവു ചട്ടത്തിൽ ഭേദഗതി വരുത്തി ഖനനത്തിന് അനുമതി നൽകുന്ന കാര്യം

പരിഗണനയിലുണ്ടോ; വിശദമാക്കുമോ;

- (സി) നിർമ്മാണമേഖലയ്ക്ക് ആവശ്യമായ കരിങ്കല്ലിന്റെ ക്ഷാമം പരിഹരിക്കുന്നതിന് സ്വീകരിച്ചുവരുന്ന നടപടികൾ എന്തെല്ലാമാണെന്ന് വ്യക്തമാക്കുമോ?

നികുതിവരുമാനം ഉയർത്തുന്നതിനുള്ള നടപടി

*189. ശ്രീ.കെ.സി.ജോസഫ്

„ വി.ഡി.സതീശൻ

„ കെ.എസ്.ശബരീനാഥൻ

„ വി.പി.സജിന്ദ്രൻ : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) ഓരോ വർഷവും സർക്കാരിന്റെ വരുമാനം കുറയുന്നതും ചെലവ് വർദ്ധിക്കുന്നതുമായ സ്ഥിതിവിശേഷം ഗൗരവമായി പരിഗണിച്ചിട്ടുണ്ടോ;
- (ബി) അനാവശ്യവും ധൂർത്ത് നിറഞ്ഞതുമായ ചെലവുകൾ നിയന്ത്രിക്കുന്നതിന് സർക്കാരിന് കഴിഞ്ഞിട്ടുണ്ടോ; എങ്കിൽ ഏതൊക്കെ തലത്തിലുള്ള ചെലവുകളാണ് നിയന്ത്രിച്ചത്; വിശദമാക്കാമോ;
- (സി) നികുതിവരുമാനം ഉയർത്തുന്നതിന് സർക്കാർ സ്വീകരിച്ച നടപടികൾ എന്തൊക്കെയാണെന്നും അത് ഫലപ്രദമാണോയെന്നും അറിയിക്കാമോ;
- (ഡി) നികുതി പിരിവ് കാര്യക്ഷമമാക്കുന്നതിന് ബന്ധപ്പെട്ട വകുപ്പുകളെ നവീകരിച്ചിട്ടുണ്ടോ; എങ്കിൽ ഇതിലൂടെ നികുതി പിരിവിൽ 2017-18നെ അപേക്ഷിച്ച് 2018-19-ൽ ഉണ്ടായ വർദ്ധനവ് വ്യക്തമാക്കുമോ?

കായികരംഗത്തിന് ഉണർവ്വേകാൻ പദ്ധതികൾ

*190. ശ്രീമതി യു. പ്രതിഭ

ശ്രീ.രാജു എബ്രഹാം

„ കെ. ആൻസലൻ

„ പുരുഷൻ കടലുണ്ടി : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പു മന്ത്രി സദയം മറുപടി നൽകുമോ:

- (എ) കായികരംഗത്തിന് ഉണർവ്വേകുകയെന്ന ലക്ഷ്യത്തോടെ ഈ സർക്കാർ നടത്തിവരുന്ന കായികക്ഷേമ പ്രവർത്തനങ്ങളെയും പശ്ചാത്തല സൗകര്യ വികസനത്തിനായി നടപ്പാക്കി വരുന്ന പദ്ധതികളെയും കുറിച്ച് വിശദമാക്കാമോ;
- (ബി) സ്കൂൾ കായികമേളയിൽ വിദ്യാർത്ഥി ഹാമർ തലയിൽ പതിച്ചു മരിക്കാനിടയായ ദാരുണ സംഭവത്തിന്റെ പശ്ചാത്തലത്തിൽ കായികമത്സരങ്ങൾ പൂർണ്ണമായും അപകടരഹിതമാക്കുന്നതിന് വേണ്ട മാർഗ്ഗനിർദ്ദേശങ്ങൾ രൂപീകരിക്കുന്നതിനും അവ കർശനമായി പാലിക്കുന്നുവെന്ന് ഉറപ്പു വരുത്തുന്നതിനും നടപടിയെടുക്കുമോ;
- (സി) കായിക രംഗത്ത് പൊതുവെ ജനാധിപത്യ രീതികൾ അന്യമായത് പരിഹരിക്കാനും കായിക ഭരണ സ്ഥാപനങ്ങൾ ഒരു കടക്കിഴിൽ കൊണ്ടുവരുന്നതിനും സ്വീകരിച്ചുവരുന്ന നടപടികൾ അറിയിക്കാമോ?

ചെന്നൈ-ബംഗളൂരു വ്യവസായ ഇടനാഴി കൊച്ചിയിലേയ്ക്ക് നീട്ടാൻ നടപടി

*191. ഡോ.എം. കെ. മുനീർ

ശ്രീ.ടി.എ.അഹമ്മദ് കബീർ

„ മഞ്ഞളാങ്കുഴി അലി

„ ടി. വി. ഇബ്രാഹിം : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പു മന്ത്രി സദയം മറുപടി നൽകുമോ:

- (എ) ചെന്നൈ-ബംഗളൂരു വ്യവസായ ഇടനാഴി കൊച്ചിയിലേയ്ക്ക് നീട്ടുന്നതിനുള്ള നടപടികളുടെ നിലവിലെ സ്ഥിതി വ്യക്തമാക്കുമോ;
- (ബി) വ്യവസായ ഇടനാഴിയുടെ ഭാഗമായ നിർമ്മാണ ക്ലസ്റ്ററിന്റെ പ്രവർത്തനത്തിന്, ദേശീയ വ്യവസായ ഇടനാഴി നിർവ്വഹണ ട്രസ്റ്റിന്റെ നിബന്ധനകൾ പാലിക്കുന്നതിൽ സംസ്ഥാന സർക്കാരിന് എന്തെങ്കിലും ബുദ്ധിമുട്ട് അനുഭവപ്പെടുന്നുണ്ടോ;
- (സി) എങ്കിൽ ഇത് എങ്ങനെ മറികടക്കാൻ കഴിയുമെന്നാണ് വിലയിരുത്തിയിട്ടുള്ളത്; വിശദാംശം ലഭ്യമാക്കുമോ?

കായികമേളകൾ കുറ്റമറ്റരീതിയിൽ നടത്താൻ നടപടി

*192. ശ്രീ.എൻ. ഷംസുദ്ദീൻ

„ പി.കെ.അബ്ദു റബ്ബ്

„ കെ.എം.ഷാജി : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പു മന്ത്രി സദയം മറുപടി നൽകുമോ:

- (എ) സംസ്ഥാന ജൂനിയർ അത്ലറ്റിക് മീറ്റിങ്ങിന്റെ ഹാമർ തലയിൽ പതിച്ച് മരണത്തിന് കീഴടങ്ങേണ്ടിവന്ന അഫീൽ ജോൺസൺ എന്ന കായികതാരത്തിനുള്ള ദുരന്തത്തിന് ഇടയാക്കിയ സുരക്ഷാ വീഴ്ചകളെക്കുറിച്ച് അന്വേഷണം നടത്തിയിട്ടുണ്ടോ;
- (ബി) കായിക മേളകൾ സംഘടിപ്പിക്കുന്നതിന് മതിയായ സൗകര്യമൊരുക്കാത്തതും സംഘാടനത്തിലെ പാളിച്ചകളുമാണ് ഇത്തരം സംഭവങ്ങൾ ഉണ്ടാകുന്നതിന് ഇടയാക്കിയതെന്നകാര്യം ശ്രദ്ധയിൽപ്പെട്ടിട്ടുണ്ടോ;
- (സി) എങ്കിൽ കുറ്റമറ്റ രീതിയിൽ ഇത്തരം മേളകൾ സംഘടിപ്പിക്കുന്നതിന് എന്തെല്ലാം മാറ്റങ്ങളാണ് നടപ്പിലാക്കാൻ ഉദ്ദേശിക്കുന്നത്?

വൈദ്യുത വിതരണ-പ്രസരണരംഗം ലോകോത്തരമാക്കാൻ പദ്ധതി

*193. ശ്രീ.മുരളി പെരുനെല്ലി

„ എസ്.രാജേന്ദ്രൻ

„ കെ.കുഞ്ഞിരാമൻ

ശ്രീമതി.വീണാ ജോർജ്ജ് : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി

നൽകുമോ:

- (എ) അടുത്ത രണ്ടുവർഷത്തിനിടയിൽ വൈദ്യുത മേഖലയിൽ 15,500 കോടി രൂപ മുടക്കിൽ പാരമ്പര്യ - പാരമ്പര്യേതര സ്രോതസ്സുകളിൽനിന്നുള്ള ഉല്പാദനവർദ്ധനവിനും വിതരണ-പ്രസരണരംഗം ലോകോത്തരമാക്കുന്നതിനും ഉദ്ദേശിച്ചുകൊണ്ടുള്ള ബൃഹത് പദ്ധതിയുടെ രൂപരേഖ അറിയിക്കാമോ;
- (ബി) പദ്ധതിയുടെ ഭാഗമായി ദൃതി 2021 വിതരണ നഷ്ടം കുറയ്ക്കുന്നതും സുരക്ഷക്ക് പ്രാധാന്യം നൽകുന്നതുമായ തരത്തിലാണോ ആവിഷ്കരിച്ചിട്ടുള്ളത്;
- (സി) പുരപ്പറത്തുനിന്നുൾപ്പെടെ സൗരോർജ്ജ ഉല്പാദനത്തിന് നൽകി വരുന്ന പ്രാധാന്യം വിശദമാക്കാമോ?

സംസ്ഥാന സമ്പദ് വ്യവസ്ഥയെ പ്രതികൂലമായി ബാധിക്കുന്ന കേന്ദ്ര നടപടികൾ

*194. ശ്രീ.കെ.സുരേഷ് കുറുപ്പ്

,, സി. കെ. ശശീന്ദ്രൻ

,, ജോർജ് എം. തോമസ്

,, കെ.വി.വിജയദാസ് : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) രാജ്യം നേരിടുന്ന വളർച്ചാ മുരടിപ്പിനോടൊപ്പം കേന്ദ്ര ബജറ്റിൽ തൊഴിലുറപ്പുപോലെ ജനക്ഷേമ പദ്ധതികൾക്കുള്ള വിഹിതം വെട്ടിക്കുറച്ചതും സംസ്ഥാനത്തിന്റെ വികസന ആവശ്യങ്ങൾക്ക് അർഹമായ പരിഗണന നൽകാതിരുന്നതും സംസ്ഥാനത്തിന്റെ വികസനലക്ഷ്യത്തിന് വിഘ്നം സൃഷ്ടിക്കാനിടയുണ്ടോയെന്ന് വ്യക്തമാക്കുമോ;
- (ബി) റബ്ബർ, നാളികേരം, തേയില, കാപ്പി തുടങ്ങിയ നാണ്യവിളകൾക്ക് ന്യായവില ഉറപ്പാക്കാൻ പദ്ധതിയില്ലാത്തതും കൃഷി പ്രോത്സാഹനത്തിന് ബജറ്റ് പിന്തുണ നൽകാത്തതും പരമ്പരാഗത വ്യവസായങ്ങളെ അവഗണിച്ചതും സംസ്ഥാന സമ്പദ് വ്യവസ്ഥയെ എത്രമാത്രം പ്രതികൂലമായി ബാധിക്കാനിടയുണ്ടെന്ന് അറിയിക്കാമോ;
- (സി) സംസ്ഥാനത്തിന്റെ വിഭവ സമാഹരണശേഷി ദുർബ്ബലപ്പെടുത്തിയതും വായ്പാ പരിധി കുറച്ചതും വികസന മുരടിപ്പിനിടയാക്കാതിരിക്കാനായി നടത്താൻ ഉദ്ദേശിക്കുന്ന ഇടപെടൽ അറിയിക്കാമോ;
- (ഡി) കേന്ദ്ര നയങ്ങൾക്കും നടപടികൾക്കും പുറമെ തുടർ പ്രളയത്തിൽ തകർന്ന നാടിനെ പുന:സൃഷ്ടിക്കാനുള്ള യത്നത്തിന്റെ ഭാഗമായി അവശ്യവസ്തുക്കളെ ഒഴിവാക്കിക്കൊണ്ട് 12%, 18%, 28% നികുതി നിരക്കുള്ള ചരക്കുകളുടെ മേൽ ഒരു ശതമാനം മാത്രം സെസ് ചുമത്താനും ജീവനക്കാരുടെ ശമ്പളത്തിൽ നിന്ന് സംഭാവനയായി തുക സമാഹരിക്കാനും കിഫ്ബിയെ ശക്തിപ്പെടുത്താനുമുള്ള ശ്രമങ്ങൾക്ക് തടയിടാൻ നടത്തുന്ന നിരന്തര ശ്രമം അതിജീവിക്കാൻ സാധിച്ചിട്ടുണ്ടോ; എങ്കിൽ വ്യക്തമാക്കുമോ?

ഉത്തരവാദിത്ത ട്രിസം പദ്ധതി

*195. ശ്രീ.ടി. വി. ഇബ്രാഹിം

,, എൻ. ഷംസുദ്ദീൻ

,, എൻ .എ.നെല്ലിക്കുന്ന്

„ പി.കെ.അബ്ദു റബ്ബ് : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് ഉത്തരവാദിത്ത ടൂറിസം പദ്ധതി നടപ്പിലാക്കാത്തത് മൂലം ടൂറിസം മേഖല നേരിടുന്ന ബുദ്ധിമുട്ടുകൾ പരിശോധിച്ചിട്ടുണ്ടോ; എങ്കിൽ വിശദമാക്കുമോ;
- (ബി) ഉത്തരവാദിത്ത ടൂറിസം പദ്ധതിക്കായി പുതിയ ഏതെല്ലാം ഡെസ്റ്റിനേഷനുകളെയാണ് തെരഞ്ഞെടുത്തിരിക്കുന്നതെന്ന് ജില്ല തിരിച്ചുള്ള വിവരങ്ങൾ വിശദമാക്കുമോ;
- (സി) ഉത്തരവാദിത്ത ടൂറിസം പദ്ധതിയുടെ പ്രവർത്തന പുരോഗതിക്കായി ഉത്തരവാദിത്ത ടൂറിസം മിഷൻ രൂപീകരിക്കുന്ന കാര്യം പരിശോധിച്ചിട്ടുണ്ടോ; എങ്കിൽ വിശദമാക്കുമോ?

വൈദ്യുതമേഖലയിലെ പ്രതിസന്ധി തരണം ചെയ്യാൻ നടപടി

*196. ശ്രീ.ഐ.ബി. സതീഷ്

പ്രൊഫ.കെ.യു. അരുണൻ

ശ്രീ.കെ. ബാബു

„ കാരാട്ട് റസാഖ് : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) കേന്ദ്ര സർക്കാരിന്റെ ആഗോളവത്കരണ നയങ്ങളുടെ ഭാഗമായി വൈദ്യുതമേഖലയിൽ നടപ്പാക്കി വരുന്ന സ്വകാര്യവത്കരണ നടപടികൾ സംസ്ഥാനത്തെ വലിയതോതിൽ ബാധിക്കാതിരിക്കുന്നതിന് ഈ സർക്കാർ എന്തെല്ലാം മുൻകരുതൽ നടപടികളാണ് സ്വീകരിച്ചിട്ടുള്ളതെന്ന് വ്യക്തമാക്കാമോ;
- (ബി) ജലദുർലഭ്യം മൂലം വൈദ്യുതോത്പാദനം വളരെ കുറഞ്ഞ് കടുത്ത വൈദ്യുത പ്രതിസന്ധി നിലനിന്നിരുന്ന സമയത്തുപോലും ഗുണമേന്മയുള്ള വൈദ്യുതി ഉപഭോക്താക്കൾക്ക് തടസ്സമില്ലാതെ നൽകുന്നതിന് കൈക്കൊണ്ട നടപടികൾ എന്തെല്ലാമാണെന്ന് വിശദമാക്കാമോ;
- (സി) ഈ കാലയളവിൽ ആഭ്യന്തര വൈദ്യുതോത്പാദനം മെച്ചപ്പെടുത്താൻ എന്തെല്ലാം നടപടികളാണ് സ്വീകരിച്ചതെന്ന് വ്യക്തമാക്കാമോ?

വൈദ്യുതി ഉല്പാദനവും പ്രസരണവും കാര്യക്ഷമമാക്കുന്നതിന് നടപടി

*197. ശ്രീ.പി.വി. അൻവർ

„ ബി.ഡി. ദേവസ്സി

„ പി.ടി.എ. റഹീം

„ എം. നൗഷാദ് : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) ഊർജ്ജമേഖല പൊതുമേഖലയിൽ നിലനിർത്തിക്കൊണ്ട് ഗുണമേന്മയുള്ള വൈദ്യുതി ആവശ്യാനുസരണം നൽകുന്നതിനും സേവനം ലോകോത്തര നിലവാരത്തിലേക്കുയർത്തുന്നതിനും ലക്ഷ്യമിട്ടുകൊണ്ടുള്ള സംസ്ഥാന വൈദ്യുതി നയത്തിന് അന്തിമാനുമതി ആയിട്ടുണ്ടോയെന്ന് അറിയിക്കാമോ;
- (ബി) ഈ സർക്കാർ അധികാരത്തിലെത്തിയതിനുശേഷം ഉല്പാദന വർദ്ധനവിനും പ്രസരണ വിതരണ മേഖല കാര്യക്ഷമമാക്കുന്നതിനും ചെയ്തിട്ടുള്ള പ്രവർത്തനങ്ങൾ അറിയിക്കാമോ;

- (സി) കേന്ദ്ര സർക്കാർ പ്രഖ്യാപിച്ച നൂറുദിന കർമ്മ പദ്ധതിയിൽ വൈദ്യുതി രംഗത്തെ വിതരണവും വിൽപ്പനയും രണ്ടായി വിഭജിക്കാൻ നിർദ്ദേശിച്ചിട്ടുണ്ടോ; എങ്കിൽ ഇത് കെ.എസ്.ഇ.ബി.യുടെ സാമ്പത്തിക സുസ്ഥിരതയെ എങ്ങനെ ബാധിക്കാനിടയുണ്ടെന്ന് വ്യക്തമാക്കുമോ;
- (ഡി) കനത്ത പ്രതിഷേധത്തെ തുടർന്ന് മുമ്പ് വേണ്ടെന്ന് വച്ച ഇലക്ട്രിസിറ്റി ഭേദഗതി നിയമം കേന്ദ്രത്തിൽ പുതിയ സർക്കാർ അധികാരത്തിലെത്തിയതിനുശേഷം പുതുതായി കൊണ്ടുവന്ന് കോർപ്പറേറ്റുകളുടെ താല്പര്യ സംരക്ഷണത്തിന് നടപടി തുടങ്ങിയെന്ന വാർത്ത ശ്രദ്ധയിൽപ്പെട്ടിരുന്നോ; വ്യക്തമാക്കുമോ?

പാറ ക്വാറികളുടെ നിയന്ത്രണ വ്യവസ്ഥകൾ

*198. ശ്രീ.കെ.എൻ.എ ഖാദർ

പ്രൊഫ.ആബിദ് ഇസൈൻ തങ്ങൾ

ശ്രീ.കെ.എം.ഷാജി

„ അബ്ദുൽ ഹമീദ് പി. : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പു മന്ത്രി സദയം മറുപടി നൽകുമോ:

- (എ) സംസ്ഥാനത്ത് പാറ ക്വാറികൾക്ക് നിയന്ത്രണം നിലവിലുണ്ടോ; എങ്കിൽ നിയന്ത്രണ വ്യവസ്ഥകൾ വെളിപ്പെടുത്തുമോ;
- (ബി) ക്വാറികളുടെ പ്രവർത്തനം മണ്ണിടിച്ചിലിനും ഉരുൾപൊട്ടലിനും കാരണമാകുന്നുണ്ടെന്ന റിപ്പോർട്ടുകൾ വന്നിട്ടുണ്ടോ; എങ്കിൽ അതിന്മേൽ എന്തെങ്കിലും നടപടി സ്വീകരിച്ചിട്ടുണ്ടോ; വിശദവിവരം നൽകാമോ;
- (സി) ഇക്കാര്യത്തിൽ സംസ്ഥാന ദുരന്തനിവാരണ അതോറിറ്റി പ്രതികരണമെന്തെങ്കിലും നടത്തിയിട്ടുണ്ടോ; ഇല്ലെങ്കിൽ അതോറിറ്റിയുടെ ഇക്കാര്യത്തിലെ അഭിപ്രായം ആരാഞ്ഞ് തുടർനടപടി സ്വീകരിക്കുമോ എന്ന് വ്യക്തമാക്കുമോ?

കയർ മേഖലയുടെ സമഗ്രവികസനത്തിനായി പദ്ധതികൾ

*199. ശ്രീ.എം. നൗഷാദ്

„ എസ്.ശർമ്മ

„ വി. ജോയി

„ ആർ. രാജേഷ് : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) കയർ മേഖലയുടെ സമഗ്രവികസനത്തിനായി ഈ സർക്കാർ ആവിഷ്കരിച്ച നൂതന പദ്ധതികൾ എന്തൊക്കെയാണ് എന്നറിയിക്കാമോ;
- (ബി) കയർ ഉല്പന്നങ്ങൾക്ക് പുതിയ ഉപയോഗസാധ്യതകൾ കണ്ടെത്തുന്നതിനായി എന്തെല്ലാം പഠനങ്ങളും ഗവേഷണങ്ങളുമാണ് നടത്തിയിട്ടുള്ളതെന്ന് വിശദമാക്കാമോ;
- (സി) മണ്ണ്, ജല സംരക്ഷണ പ്രവർത്തനങ്ങൾക്ക് കയർ ഭൂവസ്തുങ്ങളുടെ ഉപയോഗം ഗണ്യമായി ഉയർത്തുന്നതിന് നടപടി സ്വീകരിച്ചിട്ടുണ്ടോ;
- (ഡി) കയറിന്റെ ആഭ്യന്തര വിപണനം ശക്തിപ്പെടുത്തുന്നതിനായി ഈ സർക്കാർ എന്തെല്ലാം നടപടികളാണ്

സ്വീകരിച്ചിട്ടുള്ളതെന്ന് വിശദമാക്കാമോ?

വൈദ്യുതി നയം 2019

*200. ശ്രീ.വി.ഡി.സതീശൻ

„ സണ്ണി ജോസഫ്

„ തിരുവഞ്ചൂർ രാധാകൃഷ്ണൻ

„ പി.ടി. തോമസ് : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തിന്റെ സമസ്ത മേഖലകളുടെയും വികസനത്തിന് ആവശ്യമായ ഗുണമേന്മയുള്ള വൈദ്യുതി ഉറപ്പാക്കുക എന്ന ലക്ഷ്യത്തോടെ വൈദ്യുതി നയം 2019 രൂപീകരിച്ചിട്ടുണ്ടോ; വിശദമാക്കാമോ;
- (ബി) വൈദ്യുതി ഉല്പാദന രംഗത്ത് സ്വകാര്യ പങ്കാളിത്തം പ്രോത്സാഹിപ്പിക്കുന്നതിന് പ്രസ്തുത നയം വിഭാവനം ചെയ്യുന്നുണ്ടോ; വിശദമാക്കാമോ;
- (സി) വൈദ്യുതി ഉല്പാദനത്തിൽ സ്വയം പര്യാപ്ത നേടുന്നതിന് എന്തൊക്കെ കാര്യങ്ങൾ നടപ്പിലാക്കുവാനാണ് ഈ നയം മുഖേന വിഭാവനം ചെയ്യുന്നത്;
- (ഡി) സ്കീമിനത്തിലായ ഏതെങ്കിലും വൈദ്യുത പദ്ധതികൾ ഈ സർക്കാർ നിലവിൽ വന്നശേഷം പുനരാരംഭിച്ചിട്ടുണ്ടോ; വിശദമാക്കാമോ;
- (ഇ) വൈദ്യുതി നയം നടപ്പിലാക്കുന്നതിലൂടെ ഉപഭോക്താക്കൾക്ക് കുറഞ്ഞ ചെലവിൽ ഗുണമേന്മയേറിയ വൈദ്യുതി ഉറപ്പാക്കുവാൻ സാധ്യമായിട്ടുണ്ടോ; എങ്കിൽ അതിനായി സ്വീകരിക്കുന്ന നടപടികൾ എന്തൊക്കെയാണ് എന്നറിയിക്കാമോ?

ശബരിമലയിൽ അനിഷ്ടസംഭവങ്ങൾ ആവർത്തിക്കാതിരിക്കുവാൻ നടപടി

*201. ശ്രീ.എം. വിൻസെന്റ്

„ അൻവർ സാദത്ത്

„ ഐ.സി.ബാലകൃഷ്ണൻ

„ എ.പി. അനിൽ കുമാർ : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) കഴിഞ്ഞ മണ്ഡല മകരവിളക്ക് കാലത്ത് പോലീസ് സംരക്ഷണയിൽ രണ്ട് യുവതികൾ ശബരിമലയിൽ പ്രവേശിച്ചതും ഭക്തർക്ക് നേരെയുണ്ടായ അതിക്രമങ്ങളും മറ്റും ശബരിമലയെ സംഘർഷ ഭൂമിയാക്കുന്നതിന് ഇടയാക്കിയെന്നത് വസ്തുതയാണെന്ന് കരുതുന്നുണ്ടോ;
- (ബി) തന്മൂലം ശബരിമലയിലെത്തുന്ന ഭക്തജനങ്ങളുടെ എണ്ണത്തിൽ ഗണ്യമായ കുറവുണ്ടാകുകയും അത് നടവരവിനെ കാര്യമായി ബാധിക്കുകയും ചെയ്തിട്ടുണ്ടോ;
- (സി) നടവരവിലുണ്ടായ കുറവ് തിരുവിതാംകൂർ ദേവസ്വം ബോർഡിന്റെ സാമ്പത്തിക സ്ഥിതിയെ എപ്രകാരമാണ് ബാധിച്ചതെന്ന് വ്യക്തമാക്കാമോ;
- (ഡി) ശബരിമലയിലെ നടവരവിലുണ്ടായ നഷ്ടം സർക്കാർ ഇതിനകം നികത്തിയിട്ടുണ്ടോ; എങ്കിൽ എന്ത് തുകയാണ് ബോർഡിന് ലഭ്യമായത്; വിശദമാക്കാമോ;

- (ഇ) ഈ വർഷത്തെ മണ്ഡല മകരവിളക്ക് കാലത്ത് കഴിഞ്ഞ വർഷം ഉണ്ടായതുപോലുള്ള സംഭവങ്ങൾ ആവർത്തിക്കാതിരിക്കുന്നതിനും ശബരിമലയുടെ പരിപാവനത കാത്തു സൂക്ഷിക്കുന്നതിനും ദേവസ്വം ബോർഡ് പ്രത്യേക ശ്രദ്ധ പതിപ്പിക്കുമോ എന്നറിയിക്കാമോ?

സംസ്ഥാനത്തിന്റെ റവന്യൂ വർദ്ധനവിനുദ്ദേശിക്കുന്ന മാർഗ്ഗങ്ങൾ

*202. ശ്രീ.എ. പ്രദീപ്കുമാർ

,, ആർ. രാജേഷ്

,, കെ. ബാബു

ശ്രീമതി.വീണാ ജോർജ്ജ് : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) നോട്ടു നിരോധനം, ജി.എസ്.ടി നടപ്പിലാക്കിയതിലെ അനവധാനത, കേന്ദ്രസർക്കാരിന്റെ തെറ്റായ നയങ്ങൾ കൊണ്ടും നടപടി കൊണ്ടും സംജാതമായ സാമ്പത്തിക മാന്യം എന്നിവയും ആവർത്തിച്ചുണ്ടായ തീവ്രപ്രളയവും സംസ്ഥാനത്തിന്റെ സാമ്പത്തികസ്ഥിതിക്ക് സൃഷ്ടിച്ചിട്ടുള്ള വെല്ലുവിളി മറികടക്കാൻ നടത്തുന്ന പ്രവർത്തനം അറിയിക്കാമോ;
- (ബി) ജി.എസ്.ടി. നിയമത്തിലെ നികുതി ചോർച്ചയ്ക്ക് കാരണമായ പഴുതുകൾ അടയ്ക്കാതെ തന്നെ വീണ്ടും ചട്ടങ്ങൾ ലഘൂകരിച്ചതും സംസ്ഥാനങ്ങളുമായി പങ്കുവയ്ക്കേണ്ട കോർപ്പറേറ്റു നികുതിയിൽ കേന്ദ്രസർക്കാർ കുറവു വരുത്തിയതും സംസ്ഥാനത്തിന്റെ വരുമാനത്തിൽ ഇടിവ് സൃഷ്ടിക്കാനിടയുള്ളത് മറികടന്നുകൊണ്ട് റവന്യൂ വർദ്ധനവിനുദ്ദേശിക്കുന്ന മാർഗ്ഗങ്ങൾ എന്തൊക്കെയാണ്;
- (സി) പ്രതിസന്ധിക്കിടയിലും പാവപ്പെട്ടവർക്ക് നൽകുന്ന ക്ഷേമ പെൻഷൻ വർദ്ധിപ്പിച്ച നിരക്കിൽ യഥാസമയം നൽകാൻ സാധ്യമായിട്ടുണ്ടോ എന്ന് അറിയിക്കാമോ?

കയർ വ്യവസായം സംരക്ഷിക്കാനായി പദ്ധതി

*203. ശ്രീ.എൻ. വിജയൻ പിള്ള

,, സജി ചെറിയാൻ

,, കെ. ദാസൻ

,, ബി.സത്യൻ : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) കയർ മേഖലയിൽ തൊഴിലിൽ ഏർപ്പെട്ടിരിക്കുന്ന പരമ്പരാഗത തൊഴിലാളികളുടെ താല്പര്യം പരിരക്ഷിച്ചുകൊണ്ട് യന്ത്രവൽക്കരണത്തിലൂടെ കയർ വ്യവസായം സംരക്ഷിക്കാനായി നടത്തിവരുന്ന പ്രവർത്തനം വിശദമാക്കാമോ;
- (ബി) സർക്കാരിന്റെ ഇടപെടലിന്റെ ഫലമായി ചകിരി ഉല്പാദനത്തിൽ വർദ്ധനവുണ്ടായിട്ടുണ്ടോയെന്ന് വ്യക്തമാക്കാമോ;
- (സി) കേരളത്തിലെ തൊണ്ടിന്റെ മൂപ്പത് ശതമാനം ചകിരിയാക്കുകയെന്ന ലക്ഷ്യത്തോടെ കുടുംബശ്രീയെ ഉൾപ്പെടുത്തിക്കൊണ്ടുള്ള പദ്ധതിയുടെ പുരോഗതി അറിയിക്കാമോ;
- (ഡി) ഉല്പാദന വർദ്ധനവിനനുസരിച്ച് വിപണി കണ്ടെത്തുന്നതിനായി ഉല്പന്ന വൈവിധ്യവൽക്കരണം,

ആധുനിക മാർക്കറ്റിംഗ് തുടങ്ങിയ രംഗങ്ങളിൽ പുരോഗതി കൈവരിക്കാനായിട്ടുണ്ടോ എന്ന് വ്യക്തമാക്കാമോ?

സഹകരണ മേഖലയിൽ വരുമാന നികുതി ഈടാക്കാനുള്ള കേന്ദ്രനീക്കം

*204. ശ്രീ.കെ.കുഞ്ഞിരാമൻ

„ സി. കെ. ശശീന്ദ്രൻ

„ ജെയിംസ് മാത്യു : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്തെ പ്രാഥമിക സഹകരണ സംഘങ്ങളുടെയും സഹകരണ ബാങ്കുകളുടെയും വരുമാന നികുതി വാണിജ്യ ബാങ്കുകളുടേതിനു തുല്യമായി ഈടാക്കാനുള്ള കേന്ദ്ര ഗവൺമെന്റിന്റെ നീക്കം സംസ്ഥാനത്തെ സഹകരണ മേഖലയ്ക്ക് കനത്ത തിരിച്ചടി ആകുമെന്ന് ശ്രദ്ധയിൽപ്പെട്ടിട്ടുണ്ടോ;
- (ബി) സംഘങ്ങളുടെ നിലനിൽപ്പിനെത്തന്നെ പ്രതികൂലമായി ബാധിക്കുന്ന പ്രസ്തുത നടപടി പിൻവലിക്കണമെന്നും സഹകരണ സ്ഥാപനങ്ങൾക്ക് വരുമാന നികുതിയിൽ ഇളവ് നൽകണമെന്നും കേന്ദ്രത്തോട് ആവശ്യപ്പെട്ടിട്ടുണ്ടോയെന്ന് വ്യക്തമാക്കുമോ;
- (സി) ആദായ നികുതി നിയമത്തിൽ "194 എൻ" എന്ന വകുപ്പ് കൂട്ടിച്ചേർത്തത് മൂലം സഹകരണ മേഖലയിൽ ഉടലെടുത്തിട്ടുള്ള പ്രശ്നങ്ങൾ വിശദമാക്കാമോ?

പ്രളയക്കെടുതി നേരിടുന്നതിനായി കേന്ദ്ര ധനസഹായം

*205. ശ്രീമതി സി.കെ. ആശ

ശ്രീ.ചിറ്റയം ഗോപകുമാർ

„ ആർ. രാമചന്ദ്രൻ

„ എൽദോ എബ്രഹാം : താഴെ കാണുന്ന ചോദ്യങ്ങൾക്ക് ധനകാര്യവും കയറ്റും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനം തുടർച്ചയായി രണ്ടാം വർഷവും പ്രളയം അഭിമുഖീകരിച്ചതിനാൽ പ്രളയക്കെടുതി നേരിടുന്നതിനായി കേന്ദ്രത്തോട് അധിക ധനസഹായം ആവശ്യപ്പെട്ടിട്ടുണ്ടോ;
- (ബി) സംസ്ഥാനം നേരിട്ട പ്രളയക്കെടുതി സംബന്ധിച്ചും തന്മൂലമുണ്ടായ നഷ്ടം നികത്തുന്നതിനാവശ്യമായ തുക അനുവദിക്കണമെന്ന് ആവശ്യപ്പെട്ടും പതിനഞ്ചാം ധനകാര്യ കമ്മീഷൻ നിവേദനം നൽകിയിട്ടുണ്ടോ; വിശദമാക്കുമോ;
- (സി) ഇക്കാര്യത്തിൽ ധനകാര്യ കമ്മീഷനിൽ നിന്ന് ആശാവഹമായ പ്രതികരണമാണോ ഉണ്ടായിട്ടുള്ളതെന്ന് അറിയിക്കുമോ?

കെയർ ഹോം പദ്ധതി

*206. ശ്രീ.യു. ആർ. പ്രദീപ്

„ ഡി.കെ. മുരളി

„ ഒ. ആർ. കേള

„ പി. ഉണ്ണി : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) പ്രളയാനന്തര കേരളത്തിന്റെ പുനർനിർമ്മാണത്തിനായി സഹകരണ വകുപ്പ് നടപ്പാക്കി വരുന്ന കെയർ ഹോം പദ്ധതിയുടെ ഒന്നാം ഘട്ടത്തിൽ ലക്ഷ്യമിട്ട മുഴുവൻ വീടുകളുടെയും നിർമ്മാണം പൂർത്തിയായിട്ടുണ്ടോ;
- (ബി) ഓരോ വീടിനും വിവിധ സഹകരണ സംഘങ്ങളുടെ സഹായത്തോടെ എത്ര രൂപയാണ് അനുവദിക്കുന്നതെന്ന് വെളിപ്പെടുത്താമോ;
- (സി) പ്രകൃതി ദുരന്തങ്ങളെ അതിജീവിക്കാൻ കഴിയുന്ന രീതിയിൽ എന്തെല്ലാം സൗകര്യങ്ങളാണ് കെയർ ഹോമുകളിൽ സജ്ജമാക്കിയിട്ടുള്ളതെന്ന് വ്യക്തമാക്കുമോ;
- (ഡി) കെയർ ഹോം പദ്ധതിയുടെ രണ്ടാം ഘട്ടമായ ഫ്ളാറ്റ് സമുച്ചയ നിർമ്മാണത്തിന് തുടക്കം കുറിച്ചിട്ടുണ്ടോ; എങ്കിൽ വിശദാംശം നൽകുമോ?

കയർ രണ്ടാം പുനഃസംഘടനാ സ്കീം

*207. ശ്രീ.പി.സി. ജോർജ്ജ് : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) കയർ രണ്ടാം പുനഃസംഘടനാ സ്കീമിന് രൂപം നൽകിയിട്ടുണ്ടോ; എങ്കിൽ വിശദാംശങ്ങൾ ലഭ്യമാക്കാമോ;
- (ബി) ദുർബ്ബലാവസ്ഥയിലുള്ള കയർപിരി സംഘങ്ങളെ പുനരുജ്ജീവിപ്പിക്കുവാൻ സർക്കാർ എന്തൊക്കെ നടപടികൾ സ്വീകരിച്ചിട്ടുണ്ട്; വിശദാംശങ്ങൾ ലഭ്യമാക്കാമോ;
- (സി) സംഘങ്ങൾ ഉത്പാദിപ്പിക്കുന്ന കയറിന് മിനിമം വില ഉറപ്പുവരുത്തുവാൻ എന്തൊക്കെ നടപടികൾ സ്വീകരിച്ചിട്ടുണ്ട്; വിശദമാക്കാമോ?

സംസ്ഥാന ലോട്ടറിക്ക് ഭീഷണിയാകുന്ന കേന്ദ്ര നീക്കം

*208. ശ്രീ.വി.ആർ. സുനിൽ കുമാർ

„ കെ. രാജൻ

„ ഇ.കെ.വിജയൻ

„ ജി.എസ്.ജയലാൽ : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) ഏജൻസികൾ നടത്തുന്ന ലോട്ടറിക്ക് നികുതി കുറയ്ക്കാനും ഏകീകരിക്കാനുമുള്ള നീക്കം സംസ്ഥാന ലോട്ടറിക്ക് കനത്ത ഭീഷണിയാകുമോ; വ്യക്തമാക്കുമോ;
- (ബി) സംസ്ഥാനങ്ങൾ നേരിട്ട് നടത്തുന്ന ലോട്ടറിക്ക് സംരക്ഷണം വേണമെന്ന കേരളത്തിന്റെ വാദം ജി.എസ്.ടി കൗൺസിൽ അംഗീകരിച്ചുവോയോന്ന് അറിയിക്കുമോ;
- (സി) ലോട്ടറിക്ക് രണ്ട് നിരക്കിലുള്ള ചരക്ക് സേവന നികുതി ഈടാക്കുന്നത് സംബന്ധിച്ച് കേരളത്തിന്

അനുകൂലമായ നിലപാട് ജി.എസ്.ടി കൗൺസിൽ സ്വീകരിക്കുകയുണ്ടായോ എന്നറിയിക്കുമോ?

കൈത്തറി വസ്ത്രമെന്ന വ്യാജേനയുള്ള പവർലൂം വസ്ത്ര വില്പന

*209. ശ്രീ.സി.മമ്മൂട്ടി

„ കെ.എൻ.എ ഖാദർ

പ്രൊഫ.ആബിദ് ഇസൈൻ തങ്ങൾ

ശ്രീ.എം.ഉമ്മർ : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പു മന്ത്രി സദയം മറുപടി നൽകുമോ:

- (എ) കൈത്തറി വസ്ത്രമെന്ന തരത്തിൽ ഇതര സംസ്ഥാനങ്ങളിൽനിന്നും എത്തുന്ന പവർലൂം വസ്ത്രങ്ങളുടെ വിൽപന കേരളത്തിലെ പരമ്പരാഗത കൈത്തറി വ്യവസായത്തെ തകർക്കുന്നത് ശ്രദ്ധയിൽപ്പെട്ടിട്ടുണ്ടോ; ഇത് നിയന്ത്രിക്കുന്നതിന് എന്ത് നടപടിയാണ് സ്വീകരിച്ചിട്ടുള്ളത്; വിശദീകരിക്കുമോ;
- (ബി) ഈ സർക്കാർ കൈത്തറി മേഖലയുടെ ഉന്നമനത്തിനായി എന്തെല്ലാം ശ്രമങ്ങൾ നടത്തിയെന്നും എന്തെല്ലാം പദ്ധതികൾ നടപ്പിലാക്കിയെന്നും വിശദമാക്കുമോ;
- (സി) കൈത്തറി വസ്ത്രത്തിന്റെ അതേ മാതൃകയിൽ യന്ത്ര തറികളിൽ നിർമ്മിക്കുന്ന വസ്ത്രം കണ്ടെത്തി വ്യാജവസ്ത്രങ്ങളുടെ നിർമ്മാണവും വില്പനയും തടയുന്നതിനുള്ള നടപടികൾ സ്വീകരിക്കുമോ?

സംരംഭക സഹായ പദ്ധതി

*210. ശ്രീ.റ്റി.വി.രാജേഷ്

„ വി. അബ്ദുഹിമാൻ

„ ആന്റണി ജോൺ

„ എം. രാജഗോപാലൻ : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പു മന്ത്രി സദയം മറുപടി നൽകുമോ:

- (എ) സ്റ്റാർട്ടപ്പ് സംരംഭകത്വത്തിൽ ഇന്ത്യയിൽ നാലാം സ്ഥാനം കരസ്ഥമാക്കിയ സംസ്ഥാനത്ത് നൂതന ആശയവും സാങ്കേതിക പരിജ്ഞാനവുമുള്ള യുവാക്കളുടെ സംരംഭകത്വം പ്രോത്സാഹിപ്പിക്കുന്നതിന് നടത്തുന്ന പ്രവർത്തനങ്ങൾ എന്തൊക്കെയാണ്;
- (ബി) സംസ്ഥാനത്ത് വ്യവസായ പ്രോത്സാഹനത്തിന് സംരംഭക സഹായ പദ്ധതി എന്തരത്തിൽ പ്രയോജനപ്രദമാകുമെന്ന് അറിയിക്കുമോ; യുവസംരംഭകർക്ക് പ്രാരംഭ മൂലധനസഹായം നൽകുന്നുണ്ടോ;
- (സി) ബിസിനസ് ഇൻക്യുബേഷൻ സെന്ററുകൾ, ഇ.ഡി ക്ലബുകൾ എന്നിവ ഫലപ്രദമായി പ്രവർത്തിക്കുന്നുണ്ടോ; വ്യവസായ വകുപ്പ് സംരംഭകത്വ പരിശീലന പരിപാടി നടത്തി വരുന്നുണ്ടോ;
- (ഡി) തൊഴിൽ സൃഷ്ടിക്കാൻ ഏറെ സാധ്യതയുള്ളതും സാധാരണക്കാർക്ക് അവസരങ്ങൾ ലഭിക്കുന്നതുമായ സൂക്ഷ്മ, ചെറുകിട വ്യവസായങ്ങളെ പ്രോത്സാഹിപ്പിക്കാൻ പ്രത്യേക പദ്ധതിയുണ്ടോ; വ്യക്തമാക്കുമോ?

കേരള നിയമസഭാ സെക്രട്ടേറിയറ്റ്,
തിരുവനന്തപുരം,
27-10-2019

എസ് വി ഉണ്ണികൃഷ്ണൻ നായർ,
സെക്രട്ടറി,

പ്രത്യേക ശ്രദ്ധയ്ക്ക്: നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിന്റെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].